



Hendan bygðin í Wales ber longsta staðarnavn í Bretlandi.

## LLANFAIRPWLLGWYNGYLLGOGERYCHWYRN-DROBWL LANTYSILIOGOGOGOCH



### Wales

Í 1282 tóku onglendingar Wales. Men Wales hefur varðveitt mong eyðkenni, og nógv fólk har norðuri í landinum tosar enn walisiskt.

Mesta fólkid býr í dølunum har suðuri, har nógvur ídnaður er. Sunnasti parturin var einaferð týðningarmikið kolaeki, men flestu námini eru afturlatin. Í staðin arbeiða fólk í bilíðnaðinum, í teldu- og tøkniyfritøkum ella øðrum hátøkniligum fyrítøkum. Norðantil og vestantil er vinnan landbúnaður og ferðavinna.

### Enskt vertshús (pubbur)

Enska vertshúsið (pubburin) var upprunaliga matstaðurin, har ferðafólk fóru inn at fáa sær at eta og drekka og at gista. Pubburin (upprunaliga: Public House) er partur í bretska mentan. Í Canterbury Tales, sum høvundurin *Geoffrey Chaucer* (1340-1400) skrivaði, siga pilgrímar hvør øðrum søgur, meðan teir hvíla seg á vertshúsum úr London til Canterbury. Nógvir av sjónleikum hjá *William Shakespeare* (1564-1616) vórðu sýndir á pubbum í London. Nú koma fólk saman á pubbum at viðgera dagsins hendingar. Ofta er tónleikur, onkur lesur upp yrkingar, ella kanska er annað skemt fyri gestunum. Nógvir bretska rokksbólkar spældu fyrstu ferð á pubbum.



Purran er tjóðareyðkenni hjá Wales.

Siður er, at elsti sonur kong ella drottning Bretlands verður prinsur av Wales. Hann kann bera hesa krúnuna.



### Eisteddfod

Á hvørjum ári verður walisísk veitsla hildin við yrkingum, tónleiki, sjónleiki og list at vinna walisiska málinum frama. Hendan tjóðarhátt, Eisteddfod, varð fyrstu ferð hildin í 600-árunum. Nú kappast litfegur kór og orkestur á hesi hátt.



### Skotland

Til 1603 var Skotland sjálvstøðugt ríki. Tá gjordist skotski kongurin eisini kongur í Onglandi. Skotland og skotar eru í mongum ólík Onglandi og onglendingum. Skotar hava egna rættarskipan og sjálvstøðuga undirvísingarskipan. Stórir partar av landinum eru høg fjøll og fjarskotnar kluffir og dalar. Flestir skotar búgva nú í ella nærhendis stóru býunum Glasgow og Edinburgh. Í skotska málinum eru nógv orð úr víkingatíð, ið minna um norrønt.

Tistilin er tjóðareyðkenni Skotlands.



### Norðurírland

Í 1921 býtti bretska stjórnin oynna Írland í tvíningar. Tey 26 greivadømini har suðuri gjordust sjálvstøðuga landið Eire, men tey 6 greivadømini har norðuri vórðu verandi bretska, nevnd Norðurírland. Norðurírland er miðdepil í skipabygging og klæðnaidnaði. Hóast mong arbeiða í smáidnaði og landbúnaði, so er arbeiðsloysi ógvuliga stórt.

Smæran er tjóðareyðkenni Írlands.



#### Les eisini

- s. 120 EF, Evropeiski Felagsmarknaðurin
- s. 129 Evropa
- s. 238 Írland
- s. 516 Bretland, søgan